

FUQ IL-LANT



Public Works
Department

DIĊEMBRU 2022

F' DIN IL-HARĠA...

- MESSAĠĠ MIL-MINISTRU
- MESSAĠĠ MIS-SEGRETARJU PERMANENTI
- MESSAĠĠ MID-DIRETTUR GENERALI
- IS-SENA LI GHADDIET
- AHBARIJIET
- PROJECT HOUSE
- ARKIVJU TAL-PWD
- COMMUNICATIONS
- PROĠETTI LI TLESTEW DIS-SENA



MESSAĠĠ MILL-MINISTRU DR. STEFAN ZRINZO AZZOPARDI



Gheżież,

Minn qalbi nawgura lilkom, haddiema u kollegi, għal Milied hieni u sena mill-aqwa. Din hija l-ewwel darba li qed nwasslilkom dan il-messaġġ bħala Ministru responsabbli mid-Dipartiment tax-Xogħlijiet Pubbliċi.

F'dawn l-ewwel disa' xhur li ilna naħdmu flimkien, ninsab ferm sodisfatt bil-hidma sfieqa li qed iwettaq dan id-Dipartiment f'għadd ta' proġetti fl-ibliet u l-irhula tagħna. Dan ma nghidux jien biss, jghiduh ukoll għadd ta' Kunsilli Lokali u residenti li ta' kuljum inkun f'kuntatt magħhom u li grazzi għal hidma tagħkom qed isibu appoġġ kontinwu biex iwettaqu diversi proġetti ta' tisbiħ u ta' riġenerazzjoni ta' spazji miftuħa fil-lokalitajiet tagħhom.

Sodisfatt hafna wkoll bil-hidma interna li qed issir flimkien mad-Diretturi Ġenerali u s-Segretarju Permanenti, biex dan id-Dipartiment inkompli nsahhuh b'riżorsi godda u moderni. Sar ukoll hafna xogħol ta' manutenzjoni u rinovar f'diversi binjiet tal-uffiċċji tad-distretti biex noholqu ambjent tax-xogħol li jxirqilkom.

Minbarra l-investment fl-infrastruttura, qed naħdmu wkoll biex inkomplu ntejbu l-kundizzjonijiet tax-xogħol fejn anke introduċejna sistema ta' shift għal aktar haddiema. Ċert li l-koperazzjoni ta' bejnietna se tkompli tissahhaħ hekk kif dehlin għal sena ġdida u grazzi għall-hidma, kemm tal-professjonisti kif ukoll tan-nies tekniċi, dan id-dipartiment se jkompli jkun għodda siewja biex għaldaqstant, hekk intejbu l-kwalità tal-ħajja tal-familji u r-residenti tagħna.

L-istess kif għamilt fil-bidu tal-hidma tiegħi bħala Ministru, se nerga' nżur id-Divizjonijiet tad-Dipartiment biex niringrazzjakom personalment tal-hidma u d-dedikazzjoni tagħkom. Is-sahha lilkom, u lill-gheżież tagħkom. L-isbah xewqat.

MESSAĠĠ MIS-SEGRETARJU PERMANENTI, IS-SUR CARLOS TABONE



Gheżiež kollegi, nibda dan il-messaġġ b'ringrazzjament lejn il-hidma, id-dedikazzjoni u l-impenn tagħkom li tatu matul is-sena sabiex flimkien twettqu d-diversi proġetti fdati f'idejn dan il-Ministeru. Inhares lejn dawn l-aħħar disa' xhur, kemm ilni f'din il-kariga l-ġdida, u nistqarr li napprezza l-professjonalità fil-hidma tagħkom. Hidma, li magħha ġgorr responsabbiltà kbira. Għalhekk ikun opportun li f'dan il-perjodu, f'tit 'il bogħod minn sena ġdida, wiehed jirrifletti fuq dak li seta' jkun ipplanat aħjar sabiex flimkien insostnu u nsaħħu l-hidma tagħna. Il-kontribut tagħkom il-haddiema, kemm dawk fl-amministrazzjoni, professjonisti u tekniċi hija apprezzata u meħtieġa sabiex flimkien nilhqu l-għan aħħari, dak li bħala uffiċjali pubbliċi nagħtu servizz ta' kwalità lill-klijent tagħna.

Inhares il' quddiem għal aktar hidma flimkien u niehu din l-opportunità sabiex nawgura lilkom u lill-gheżiež tagħkom l-isbaħ xewqat għal Milied hieni u sena ġdida.

PEOPLE (HR) SUPPORT CONTACT:

Hołqiet li tajjeb tkun taf bihom:

Employee Support Programme:
<https://publicservice.gov.mt/en/people/ESP/Pages/Home.aspx>

Il-profil personali tiegħek tax-xogħol:
<https://ns.gov.mt/#/>

Żomm ruħek aġġornat b'dak li jkun għaddej fil-PWD permezz tal-paġna tagħna fuq FB:
<https://www.facebook.com/publicworksdepartmentmalta>

MESSAĠĠ MID-DIRETTUR ĠENERALI, IL-PERIT STEPHEN BONELLO



Gheżiež kollegi, hekk kif is-sena waslet biex tintemm ikun għaqli li nagħtu ħarsa lejn dak kollu li nkunu għaddejna minnu fl-aħħar tnax-il xahar. Żgur li jkun hemm sodisfazzjon għall-miri li nkunu pjanajna u lhaqna, iżda jkun hemm ukoll xi diżappunti li minkejja li stinkajna mhux dejjem ksibna riżultat kif mixtieq. Dan m'għandux għaliex jaqtgħalna qalbna, imma għandna ninqadew b'dan iż-żmien biex inħarsu 'l quddiem u nippreparaw lilna nfusna aħjar għall-isfidi kontinwi ta' xogħolna għas-sena d-dieħla. Aħna niġu fdati bi proġetti għall-pubbliku li jsiru minn flus il-poplu. Dan ifisser aktar piż u responsabbiltà, imma fl-istess hin sodisfazzjon akbar, speċjalment meta tara riżultati konkreti u l-apprezzament tal-komunità.

Grazzi għall-hidma u l-lealtà tagħkom matul is-sena kollha. Li ma jkunx għall-impenn tagħkom, żgur li l-proġetti li qed inwettqu ma kienx ikun possibbli li naghmluhom. Id-Dipartiment tax-Xogħlijiet Pubbliċi huwa mogħni bikom il-haddiema li twettqu xogħolkom fid-diversi Direttorati u Taqsimiet. Intom is-sinla tal-proġetti tagħna li qed jagħmlu differenza u jtejbu l-hajja tal-poplu Malti. Dan jixprunana biex inkomplu nimpjenjaw ruħna għal aktar hidma u xogħlijiet għall-ġid tal-pubbliku. Għandna għaliex inhossuna kburin li bix-xogħol tagħna qed naghmlu d-differenza u ntejbu l-hajja f'diversi lokalitajiet.


Sadanittant niehu l-opportunità sabiex, filwaqt li nerga' nuri l-apprezzament għall-hidma u l-impenn kontinwu tagħkom, nawgura lilkom u lill-familji tagħkom l-isbaħ xewqat f'dawn il-ġranet sbieħ tal-Milied kif ukoll għas-sena l-ġdida.



IPPJANAR U TWETTIQ

Ninsabu fi tmiem is-sena fejn matul dawn l-aħħar jiem qed jingħalqu l-pjanijiet għall-2022 u jsiru thejjiijiet għas-sena l-ġdida. Ikun ta' sodisfazzjon li wiehed jara li l-pjanijiet imfassla jitwettqu u għandha tkun ta' tagħlima għal dawk il-pjanijiet li minkejja diversi raġunijiet, ma gewx imwettqa.

Din il-kultura lejn Ippjanar u Twettiq fi hdan id-Dipartiment għandha tiġi msahha u mharsa b'reqqa. Dan id-Dipartiment mhux biss għandu responsabbiltà li jwettaq proġetti pubbliċi iżda wkoll li jwettquhom fil-hin, bl-aqwa użu ta' riżorsi fi hdanu u b'diligenza. Għaldaqstant l-importanza li kull proġett assenjat lilkom jiġi mfassal b'reqqa kbira, u b'objettivi ċari sabiex niffacilitaw il-moniteragg tal-KPIs, u flimkien inwettqu b'suċċess dawk il-proġetti fdati lina.



MODERNIZZAR TAL-PWD

F'dawn l-aħħar snin id-Dipartiment segwa diversi strategiji li walsuh għat-tigdid tiegħu u l-qagħda li llum jinsab fiha. Kienu strategiji li għinuh jikkonsolida l-operat tiegħu u jhars lejn għanijiet godda. Iżda għalkemm tajjeb li wiehed jidentifika it-tajjeb li sar sabiex ikompli jibni fuqu, tajjeb ukoll li wiehed kull tant żmien jevalwa minn fejn telaq, fejn wasal u fejn irid imur. Dan sabiex ikun żgur li l-istrategija mfassla timmira lejn il-viżjoni aħħarja tad-Dipartiment. Għaldaqstant huwa żmien opportun li wara din il-hidma kollha ma nibqghux nitkellmu iktar dwar tigdid, iżda niffukaw fuq l-immodernizzar tas-servizz. Id-Dipartiment għandu jibqa' relevanti għaž-żmien li ġej u għaldaqstant għandu jinvesti fir-riżorsi fi hdanu sabiex jagħmel l-aqwa użu tat-tekonoloġija f'hidmietu, jinvesti f'apparat u makkinarju ġdid.



PROJECT HOUSE: EŻEMPJU ĊAR TAL-AHJAR PRATTIKA FL-ENERĠIJA EFFIĊJENTI F'BINJA PUBBLIKA

Biex jitnaqqsu l-emissjonijiet fl-ambjent, anki skont miri stabbiliti mill-UE, id-Dipartiment tax-Xogħlijiet Pubbliċi wettaq investment estensiv fuq il-binja ċentrali tiegħu.

Ix-xogħlijiet fuq il-binja kienu jikkonsistu:




- 1 - twaħhil ta' boards ta' insulazzjoni fuq barra
- 2 - mal-faċċata tal-binja twaħhlu wkoll ċangaturi tal-qawwi fuq struttura tal-aluminju għal ventilazzjoni adegwata
- 3 - l-aperturi saru kollha tal-aluminju msejjaħ thermal break bi hġieg double-glazing
- 4 - l-iskylight saret ukoll minn dan it-tip ta' hġieg sabiex tnaqqas l-ammont ta' sħana mitlufa u ddawwal il-binja b'dawl naturali

5 - inqala' l-kontrabejt eżistenti biex tqiegħed saff ta' insulazzjoni u wara reġa' tqiegħed kontrabejt ġdid li ngħata kisi li jirrifletti s-sħana

6 - pannelli fotovoltajiċi integrati ġol-binja

7 - sistema tal-arja kundizzjonata tat-tip VRF

8 - saret ukoll sistema ta' Building Management System (BMS)



Il-konsum tal-enerġija fl-2018 kien ta' 220,226kWh/annum

Il-konsum tal-enerġija - wara l-proġett i.e fl-2022 huwa ta' 37,621kWh/annum






BIXRA TA' DAWL GĦALL-ARKIVJU TAL-PWD

Sezzjoni importanti fi hdan id-Dipartiment tax-Xoghlijiet Pubbliċi hija dik tal-Arkivju li għal żmien twil thalliet fi stat li ma jixraqx l-innumru ta' pjanti u artefatti importanti li jmorru lura fiż-żmien.

Il-konservazzjoni tal-arkivju se tkun prijorità għad-dipartiment fiż-żmien li ġej. Hawnhekk se naraw li d-dokumenti f'dan l-arkivju jibdeu jinżammu aħjar u anki nimxu pass 'il quddiem biex issir id-diġitazzjoni tagħhom. B'hekk l-Arkivju jkun jista' jibda jintuża minn riċerakturi u studenti li jkunu qed jistudjaw fil-professjoni tal-arkitettura.

L-għan ta' din il-bidla fl-Arkivju huwa biex id-dipartiment ikun espost u milhuq minn kulhadd u nuru x-xogħol importanti li jsir mill-haddiema tagħna.

Min-nhar it-Tnejn 19 sal-Gimgha 23 ta' Diċembru se tkun qed tittella' eosebizzjoni fi Project House b'uħud minn dawn il-pjanti li jinsabu fl-Arkivju.



COMMUNICATIONS

B'disinn ġdid u aġġornat, 'Fuq il-Lant' se jkun qed jitqassam lilkom il-haddiema tal-Ministeru għax-Xoghlijiet Pubbliċi u l-Ippjanar sabiex iżżommu ruħkom aġġornati b'dak li jkun għaddej fil-Ministeru u fid-diversi dipartimenti u diviżjonijiet fi hdanu.

F'din il-pubblikazzjoni elettronika se ssibu informazzjoni interattiva fuq proġetti li qed jitwettqu matul is-sena u holqiet li taf tigu b'żonn matul il-hidma tagħkom.

Barra minn hekk, jekk intom tixtiequ tghaddu xi materjal għal publikazzjonijiet futuri ta' 'Fuq il-Lant' inhegġukom tagħmlu kuntatt mas-sezzjoni tal-Communications fi hdan l-Uffiċċju tas-Segretarju Permanenti fuq communications.ops-mpwp@gov.mt

'Fuq il-Lant' hija publikazzjoni li tibqa' tinhareg darba f'kull kwart matul is-sena. Il-hsieb hu li din il-pubblikazzjoni tkun ferm aktar interattiva minn kif kienet qabel.



NAGHTU HARSA LEJN UHUD MILL- PROĠETTI LI TLESTEW DIN IS-SENA



AUBERGE DE CASTILLE



VILLA FRANCIA



MGARR VIA CRUCIS



PALAZZO XARA



ZEBBUG HOUSING ESTATE
EMBELLISHMENT OF OPEN AREA



MELLIEHA REPAIR SLIPWAY



FORMAL GARDEN FI HDAN IL-
PARK NAZZJONALI F'TA' QALI



GOMORINO